

# விபத்தில் கையை இழந்த பெண்ணுக்கு ரூ.2 லட்சத்தில் செயற்கை கை! தோத்தலில் தோல்வியைத் தழுவினாலும் வாக்குறுதியை நிறைவேற்றிய முன்னாள் எம்.எல்.ஏ., க.செல்வராஜ்!

திருப்பூர் பகுதி மக்களிடையே பெரும் பாராட்டு பெற்றுள்ளது!

திருப்பூர், மே 21 - தேர்தலில் தோற்றாலும் விபத்தில் கையை இழந்த பெண்ணுக்கு ரூ.2 லட்சத்தில் செயற்கை கை வழங்கி சொன்ன சொல்லைக் காப்பாற்றிய முன்னாள் எம்.எல்.ஏ. க.செல்வராஜை திருப்பூர் பகுதி மக்கள் பாராட்டுகின்றனர்.



திருப்பூர் மாவட்டம், பல்லடம் அடுத்த ஆண்டிபாளையம் பகுதியைச் சேர்ந்தவர் நாச்சிமுத்து. இவருடைய மனைவி அன்னபூரணி. இந்தத் தம்பதியருக்கு இரண்டு குழந்தைகள் உள்ளனர். அன்னபூரணி அப்பகுதியில் உள்ள பாலி பேக்கிங் தயாரிக்கும் நிறுவனம் ஒன்றில் தொழிலாளியாக

கப் பணியாற்றி வந்தார். எதிர் பாராத விதமாக கடந்த ஜனவரி மாதம் வழக்கம்போல் பணியில் ஈடுபட்டிருந்தபோது, குடும்பத்தை நடத்த முடியாமலும், அன்றாடப் பணிகளைச் செய்ய முடியாமலும் அன்னபூரணி பெரும் அவதிக்குள்ளாகி வந்தார்.

இந்தநிலையில், நடந்து முடிந்த சட்டமன்றத் தேர்தல் பிரச்சாரத்தின் போது ஆண்டிபாளையம் பகுதிக்கு வாக்குச் சேகரிக்க வந்த தி.மு.க. வேட்பாளரும், முன்னாள் எம்.எல்.ஏ.வுமான செல்வராஜிடம் அன்னபூரணி தனது நிலையை எடுத்துக் கூறி, தனக்கு உதவுமாறு கண்ணீருடன் வேண்டுகோள் விடுத்தார். அவரது நிலையைக் கண்டு உருகிய செல்வராஜ், தேர்தல் முடிந்த பின்பு நிச்சயம் உதவி செய்வதாக அன்னபூரணிக்கு வாக்குறுதி அளித்திருந்தார்.

தேர்தல் முடிவுகளில் முன்னாள் எம்.எல்.ஏ. செல்வராஜ் தோல்வியைத் தழுவினார். இருப்பினும், பதவியில் இல்லாவிட்டாலும் பொது மக்களுக்குக் கொடுத்த வாக்குறுதியை நிறைவேற்ற வேண்டும் என்ற நோக்கில், தனது சொந்த செலவில் சுமார் ரூ.2 லட்சம் ரூபாய் மதிப்புள்ள அதிநவீன செயற்கை கையை அவரது தாயார் செய்தார்.

இதனைத் தொடர்ந்து, திருப்பூர் சோலாபுரி அம்மன் கோவில் வளாகத்தில் வைத்து, அன்னபூரணிக்கு அந்த செயற்கை கையானது முறைப்படி பொருத்தப்பட்டது.

செயற்கை கை பொருத்தப்பட்ட பின் நெகிழ்ச்சியுடன் பேசிய அன்னபூரணி, ஒரு கையை இழந்து விட்டு குடும்பத்தை நடத்த மிகவும் கஷ்டப்பட்டு வந்தேன். தேர்தல் பிரச்சாரத்திற்கு வந்திருந்த தி.மு.க. வேட்பாளர் செல்வராஜ் அவர்களிடம் எனது சூழ்நிலையைக் கூறி உதவி கேட்டேன். அவரும் தேர்தல் முடிந்ததும் செய்வதாக உறுதியளித்தார். தேர்தலில் அவர் தோல்வியுற்ற போதிலும், எனக்குக் கொடுத்த வாக்கை மறக்காமல் காப்பாற்றியுள்ளார். தனது சொந்த பணத்தில் ரூ.2 லட்சம் மதிப்பிலான செயற்கை கையை எனக்கு இலவசமாகப் பொருத்தியுள்ளார். அவருக்கு என் வாழ்நாள் முழுதும் நன்றிக்கடன் பட்டிருக்கிறேன்," என்று தெரிவித்தார்.

தோல்விக்குப் பிறகும் மக்கள் பிரதிநிதியாகத் தான் கொடுத்த வாக்குறுதியை முன்னாள் தி.மு.க. எம்.எல்.ஏ. செல்வராஜ் நிறைவேற்றியுள்ள இந்தச் சம்பவம் திருப்பூர் பகுதி மக்களிடையே நெகிழ்ச்சியையும், பெரும் பாராட்டுகளையும் பெற்று வருகிறது.



விழுப்புரம் வடக்கு மாவட்டம் செஞ்சி கிழக்கு ஒன்றியம் சிங்கவரம் ஊராட்சியில் முன்னாள் அமைச்சர் செஞ்சி மஸ்தான் வாக்காளர்களுக்கு நன்றி கூறினார். உடன் செஞ்சி ஒன்றியப் பெருந்தலைவர் விஜயகுமார், மேலமலையனார் ஒன்றிய செயலாளர் நெடுஞ்செழியன் உள்ளனர்.

## தி.மு.க. மாணவர் அணி மாவட்ட - மாநகர - மாநில அமைப்பாளர், துணை அமைப்பாளர்கள் ஆலோசனைக் கூட்டம்!

மாணவர் அணிச் செயலாளர் ஈரோடு ஜெ.வீரமணி அறிவிப்பு!

கழக மாணவர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆலோசனைக் கூட்டம், நாளை (22.05.2026 வெள்ளிக்கிழமை) மாலை 5 மணியளவில் துணைச் செயலாளர்கள் முன்னிலையில் காணொளி காட்சி வாயிலாக நடைபெற உள்ளது. இந்தக் கூட்டத்தில், மாவட்ட - மாநகர - மாநில அமைப்பாளர், துணை அமைப்பாளர்கள் அனைவரும் தவறாமல் கலந்துகொள்ளும் படி கேட்டுக்கொள்ளப்படுகிறார்கள்.

- பொருள்
- ஜூன் 3, முத்தமிழறிஞர் கலைஞர் அவர்களின் பிறந்தநாள்
- கழக மாணவர் அணி ஆக்கப் பணிகள்

ஈரோடு ஜெ.வீரமணி செயலாளர், தி.மு.க. மாணவர் அணி

## திராவிட இயக்க தீரர்கள் நினைவு நாள்

### ஆர்.டி. சீத்தாபதி மே 21 (2019)

கழகம் துவக்கிய காலத்திலேயே தன்னை இணைத்துக் கொண்டு கழகப் பணியாற்றியதோடு, ஒன்றுபட்ட சென்னை மாவட்ட துணைச் செயலாளராகவும் - பின்னர் தொடர்ந்து இரு முறை மாவட்டச் செயலாளராகவும் - தலைமை நிலைய அலுவலகச் செயலாளராகவும் - சொத்து பாதுகாப்புக்குழு துணைத் தலைவராகவும் பொறுப்பு வகித்தவர். தமிழ்நாடு சட்டமன்ற மேலவை உறுப்பினராகவும் பதவி வகித்தவர்.

கழகப் பொதுக்கூட்டம் என்றாலும் - ஊர்வலம், பேரணி என்றாலும் - தலைமைக் கழகம் அறிவிக்கும் போராட்டம், ஆர்ப்பாட்டங்களென்றாலும், அப்போது அத்தனை எளிதாக நடத்தி முடியாது. எதிர்ப்பு - கடமையான ஆயுத வன்முறை போன்றவற்றை முறியடித்து காவல்துறையின் ரகசிய இலாகாவே அஞ்சிடும் வகையில் இவர் திட்டங்கள் வகுத்து அனைத்திலும் வெற்றிகரமாக செயல்படுத்தி காட்டியவர் இவர்.

இந்தியக் குடியரசுத் தலைவர் இராஜேந்திராபிரசாத், பிரதமர் நேரு ஆகியோருக்குக் கறுப்புக் கொடி போராட்டம் - விலைவாசி உயர்வு எதிர்ப்பு போராட்டம் - கைலாசம் கமிஷனை எதிர்த்து நடைபெற்ற போராட்டம் - இலங்கைத் தமிழர்களின் வாழ்வுரிமைப் போராட்டம் மற்றும் நெருக்கடிகளால் மிசா சட்டத்தில், சென்னை மத்திய சிறையிலும் - பாளையங்கோட்டைச் சிறையிலுமாக ஓராண்டு மிசா சிறைவாசம் அனுபவித்தவர்.

2012ல் நடைபெற்ற முப்பெரும் விழாவில் கழகத் தலைவர் முத்தமிழறிஞர் கலைஞர் அவர்கள் இவருக்கு "கலைஞர் விருது" வழங்கி சிறப்பித்தார்.

தலைமைக் கழகம் தி.மு.க.

# 94.31 சதவிகித மாணவர்கள் தேர்ச்சி பெற்றுள்ளனர்! தமிழ்நாட்டில் பத்தாம் வகுப்பு பொதுத்தேர்வு முடிவுகள்!

மாணவர்களை விட மாணவிகளே அதிக அளவில் தேர்ச்சி!

சென்னை, மே 21 - துறை வெளியிட்டது. தமிழகத்தில் பத்தாம் வகுப்பு பொதுத்தேர்வு முடிவுகள் நேற்று (மே 20) வெளியானது. தேர்வு எழுதிய மாணவர்களில் 94.31 சதவீதம் பேர் தேர்ச்சி பெற்றுள்ளனர் என பள்ளிக் கல்வித் துறை அறிவித்துள்ளது. தமிழக பள்ளிக் கல்வி பாடத்திட்டத்தில் பத்தாம் வகுப்பு பொதுத்தேர்வு (மாார் 2026) கடந்த மாார் 11ம் தேதி தொடங்கி கடந்த ஏப்.6ம் தேதி நிறைவடைந்தது. சுமார் 8.82 லட்சம் மாணவர்கள் இந்த தேர்வை எழுதினர். தொடர்ந்து விடைத்தாள் திருத்த பணிகள் தொடங்கி நிறைவடைந்தது. இந்நிலையில், நேற்று சென்னை அண்ணா நூற்றாண்டு நூலகத்தில் தேர்வு முடிவுகளை பள்ளிக் கல்வித் துறை வெளியிட்டது. மொத்தம் 8.82 லட்சம் மாணவர்கள் இந்த தேர்வை எழுதியதில் 94.31 சதவீதம் பேர் தேர்ச்சி பெற்றுள்ளனர். வழக்கம்போலவே இந்த முறையும் தேர்ச்சி விகிதத்தில் மாணவர்களை காட்டிலும் மாணவிகளே முன்னிலை வகிக்கின்றனர். தேர்ச்சி பெற்ற மாணவர்களின் எண்ணிக்கை 92.15 சதவீதம், மாணவிகளின் எண்ணிக்கை 96.47 சதவீதம் என தெரிவிக்கப்பட்டுள்ளது. அந்த வகையில் மாணவர்களை விட 4.32 சதவீதம் அதிகமாக மாணவிகள் தேர்ச்சி பெற்றிருக்கின்றனர். மாவட்ட அளவில் தேர்ச்சி விகிதத்தை பொறுத்தவரையில் புதுக்கோட்டை (97.57%), சிவகங்கை (97.54%), தஞ்சாவூர் (97.41%), திருச்சி (97.31%), கன்னியாகுமரி (97.30%) மாவட்டங்கள் முதல் 5 இடங்களை பிடித்துள்ளன. அரசு பள்ளிகளின் ஓட்டுமொத்த தேர்ச்சி விகிதம் 91.66 சதவீதம் என பள்ளிக் கல்வித் துறை அறிவித்துள்ளது. தமிழ் 98.43%, ஆங்கிலம் 99.44%, கணிதம் 97.36%, அறிவியல் 98%, சமூக அறிவியல் 97.93%, பாடவாரியாக தேர்ச்சி பெற்றுள்ளனர். தமிழ் 34, ஆங்கிலம் 93, கணிதம் 3194, அறிவியல் 10476, சமூக அறிவியல் 3336 மாணவர்கள் நூற்றுக்கு நூறு மதிப்பெண் பெற்றுள்ளனர் என்பது குறிப்பிடத்தக்கது.

## தனியார் தொலைக்காட்சி செய்தியாளர் மீது தாக்குதல் நடத்தியவர்கள் கடுமையாகத் தண்டிக்கப்பட வேண்டும்!

மனிதநேய மக்கள் கட்சித் தலைவர் எம்.எச்.ஜவாஹிருல்லா எம்.எல்.ஏ. அறிக்கை!

சென்னை, மே 21 - தனியார் தொலைக்காட்சி செய்தியாளர் மீது தாக்குதல் நடத்தியவர்கள் கடுமையாகத் தண்டிக்கப்பட வேண்டும் என மனிதநேய மக்கள் கட்சியின் தலைவர் பேராசிரியர் எம்.எச். ஜவாஹிருல்லா எம்.எல்.ஏ. அறிக்கையில் தெரிவித்துள்ளார்.



அவர் விடுத்துள்ள அறிக்கை வருமாறு :- திருவாரூர் மாவட்டம் முத்துப்பேட்டையில் தனியார் தொலைக்காட்சி செய்தியாளர் மீது தாக்குதல் நடத்தியவர்கள் மீது கடுமையான நடவடிக்கை எடுக்க வேண்டும். இந்த வழக்கை காவல்துறை திசை திருப்புவதாகவும் தகவல்கள் வருகின்றன. நேர்மையான முறையில் விசாரணை மேற்கொண்டு சமூக

சியின் செய்தியாளர் ஹாஜா மொய்தீனின் வீட்டிற்குள் புகுத்து மூன்றுக்கும் மேற்பட்ட சமூக விரோதிகள் அவரை கண்ணாடி பாட்டிலால் தலையில் அடித்து கடுமையாகத் தாக்கி இருக்கின்றனர். இத்தாக்குதலை வன்மையாகக் கண்டிக்கிறேன். செய்தியாளர் மீது தாக்குதல் நடத்தியவர்கள் மீது கடுமையான நடவடிக்கை எடுக்க வேண்டும். இந்த வழக்கை காவல்துறை திசை திருப்புவதாகவும் தகவல்கள் வருகின்றன. நேர்மையான முறையில் விசாரணை மேற்கொண்டு சமூக

## நமச்சிவாயம் தலைமை! மைதீன்கான், கிரிஜாகுமார் முன்னிலை! வேட்பாளர் ச.சுப்பிரமணியன் பங்கேற்று! நெல்லையில் வாக்காளர்களுக்கு நன்றி அறிவிப்பு பொதுக் கூட்டம்!

நெல்லை, மே 21 - நெல்லை சட்டமன்றத் தொகுதியில் போட்டியிட்ட தி.மு.க. வேட்பாளர் ச.சுப்பிரமணியன் வாக்காளர்களுக்கு நன்றி தெரிவிக்கும் அடிப்படையில் நெல்லை டவுனில் சந்திப்பிளையார் கோவில் திடலில் பேட்டை பகுதி தி.மு.க. சார்பில் பொதுக்கூட்டம் நெல்லை யேட்டை பகுதி பொறுப்பாளர் நமச்சிவாயம் தலைமையில் கழக சிறுபான்மை நல உரிமை பிரிவு தலைவர் டி.பி.எம். மைதீன் கான், மாவட்ட துணை செயலாளர் கிரிஜா குமார் மாநகர துணைச் செயலாளர் அப்துல் கையூம், மாநில மாற்றுத்திறனாளி அணி துணைச் செயலாளர் வேங்கை வெங்கடேஷ் ஆகியோர் முன்னிலையில் நடைபெற்றது. கழகத் தலைவர் அவர்களின் ஆணைக்கிணங்க, கழக இளைஞர் அணி செயலாளர் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் வழிகாட்டுதலின்படி, கழக துணை பொதுச் செயலாளர் மண்டல பொறுப்பாளர் கனிமொழி கருணாநிதி எம்.பி. அவர்களின் ஆலோசனைப்படி, நெல்லை மத்திய மாவட்ட பொறுப்பாளர் பாணை சட்டமன்ற உறுப்பினர் மு.அப்துல் வகாப் அறிவுறுத்தலின்படி தி.மு.க. சார்பில் திருநெல்வேலி சட்டமன்றத் தொகுதியில் போட்டியிட்ட ச.சுப்பிரமணியனுக்கு ஆதரவாக வாக்களித்த மரியாதைக்குரிய வாக்காளர் பெருமக்கள் மற்றும் தி.மு.க.க. சொந்தங்களுக்கு நன்றி தெரிவிக்கும் பொதுக்கூட்டம் நெல்லை டவுன் சந்திப்பிளையார் கோவில் அருகில் நெல்லை யேட்டை கிழக்கு பகுதி சார்பில் பகுதி பொறுப்பாளர் நமச்சிவாயம் தலைமையில் நடைபெற்றது. இந்திகழ்வில் நெல்லை மேற்கு மாநகர பொறுப்பாளரும் நெல்லை சட்டமன்ற தொகுதி கழக வேட்பாளருமான ச.சுப்பிரமணியன் பங்கேற்று வாக்காளர்களுக்கு நன்றி தெரிவித்து உரையாற்றினார். இக்கூட்டத்தில் மாமன்ற உறுப்பினர் உலகநாதன், வட்ட கழக செயலாளர்கள் லெனின், முத்துராமன், ஆனந்தபெருமான், கேபின் குமரேசன், மணிகண்டன், மூத்த முன்னோடி எஸ்.டி.நாதன், பகுதி அலைத் தலைவர் கே.என்.சுப்பையா, பொருளாளர் யாஸ்கர், முன்னாள் மாவட்ட பொருளாளர் அருண் குமார், மாவட்ட இளைஞர் அணி துணை அமைப்பாளர் பீரான் மைதீன், மாநகர இளைஞர் அணி துணை அமைப்பாளர்கள் அலீஃப் பீரான், இனியன், தலைமைக் கழக பேச்சாளர்கள் மைக் மணி, நெல்லை மணி, திராவிட மணி, மாநகர நெசவாளர் அணி அமைப்பாளர் தளபதி ஆறுமுகம், மாநகர பிரதிநிதி சிவா, மாநகர ராட்சி தொழிலாளர் அணி அமைப்பாளர் பெப்சி சரவணன், சிறுபான்மை யினர் அணி சார்லஸ், மாநகர வந்தக அணி அமைப்பாளர் மகாராஜன், மாநகர அயலக அணி அமைப்பாளர் செந்தில்குமார், மாநகர

## #எத்தூர்

**பரிசாரகர்**

இல்லாத

பாவத்தை

செய்திருக்கிறார்கள்

அவர்கள்...

தங்கத்தை

மறுத்து

தவிட்டுக்கு

மயங்கி

இருக்கிறார்கள்..

அவர்கள்

தவறவிட்டது

தலைவனை

அல்ல

ஒரு

தகப்பனை

ஆனாலும்

எட்டி உதைக்கும்

குழந்தையை

முத்தமிடும்

தாயாக

நன்றி மறந்தவர்களுக்கு

முதல் ஆளாக

ஒடிப் போய்

நன்றி

சொல்லிவிட்டு வந்திருக்கிறது

அந்த

நல்ல மனசு

உண்மை

ஓரிடத்தில்

புதைந்தாலும்

வேறிடத்தில்

முனைத்து விடும்

ஆனால்

முதிர்ச்சியற்ற

மோகத்தில்

தங்களையே

மூழ்கடித்துக்

கொண்ட

அவர்கள்...

**என்னநாடு**

**சொல்றது**

**மருது அழகுராசு**  
கழகச் செய்தித் தொடர்புக் குழு துணைத் தலைவர்